

ادارہ نور حق، ۵۰۳۔ قائدین کالونی نزد اسلامیہ کالج، کراچی۔ فون: ۳۳۹۱۵۳۶۱-۰۲۱۔ صفحات: ۴۰۔ قیمت: درج نہیں۔] مسلمانوں کی نشاۃ ثانیہ اور احیائے اسلام کی عالمی تحریک کا مختصر تذکرہ۔ بالخصوص بیسویں صدی میں مولانا مودودیؒ نے جس طرح سے مغربی تہذیب کا سحر توڑا، اسلام کو ایک نظام حیات کی حیثیت سے پیش کیا، اور مغلوب مسلمانوں کو احیائے اسلام اور فریضہٴ اقامت دین کی جدوجہد کے لیے ترغیب دی، ان مساعی کا اجمالی جائزہ۔ جماعت اسلامی کا قیام، تاریخی جدوجہد کے سنگ ہائے میل اور خدمات کے ساتھ ساتھ سید مودودیؒ کی شخصیت و کردار، افکار و نظریات اور لٹریچر کا جائزہ بھی لیا گیا ہے۔ سید مودودیؒ۔ ماہ و سال کے آئینے میں کے تحت سوانحی خاکہ اور شجرہ نسب بھی دیا گیا ہے۔ اگر ان کی کتب کی فہرست بھی دے دی جاتی تو مفید ہوتا۔ اپنے موضوع پر جامع اور مختصر تحریر۔]

۵ سنو پیاری بیٹی!، رزینہ عالم خان۔ ناشر: عکاس پبلشرز، ملنے کا پتا: ۱۔ گولف روڈ، راولپنڈی کینٹ، راولپنڈی۔ فون: ۸۵۵۶۷۷۷۶-۰۳۰۰۔ صفحات: ۱۹۵۔ قیمت: ۳۵۰ روپے۔] ہمارے معاشرے میں گھر ٹوٹنے کے واقعات جس تیزی سے عام ہو رہے ہیں، اس کے سد باب کے لیے خواتین کو ہلکے ہلکے انداز میں مختصر اور با مقصد ہدایات دل چسپ اور عام فہم انداز میں پیش کی گئی ہیں، مثلاً آرائش و زیبائش، گفتگو، گھرداری، سسرالی رشتوں سے تعلقات، بچوں کی تربیت اور آخر عمر کے تقاضوں کے پیش نظر عملی مشورے، تاہم قیمت کچھ زیادہ ہے، سستا ڈیزائن بھی ضروری سمجھا جائے تاکہ عام اہل وطن کے ہاتھ میں پہنچے۔]

۶ مطالعہ اور امتحان کی تیاری، محمد بشیر جمعہ۔ ناشر: ٹائم مینجمنٹ کلب، دکان نمبر ۲۶۸، فرسٹ فلور، انٹرنیشنل سنٹر بالقابلہ زینب مارکیٹ، ۲۶۸-آر، اے لائنز، عبداللہ ہارون روڈ، صدر، کراچی۔ ۷۵۵۳۰-۷۔ فون: ۲۹۸۷۲۳۸-۰۳۲۳۔ صفحات: ۱۱۷۔ قیمت: ۱۰۰ روپے۔] مطالعہ اور امتحان کی تیاری جہاں ضرورت ہے وہاں ایک فن ہے۔ امتحان میں کامیابی جہاں حافظے، ذہانت اور محنت کی مرہون منت ہوتی ہے وہیں فطری صلاحیتوں، حالات و واقعات اور توجہ، اعتماد، معلومات کو بہتر طریق اور موثر طور پر پیش کرنا امتحان میں کامیابی کی ضمانت بن جاتا ہے۔ معروف صلاح کار بشیر جمعہ نے طلبہ میں ذوق مطالعہ کی ترغیب، موثر مطالعے، نیز امتحان کی تیاری اور پلان کے لیے سائنسی فکر انداز میں رہنمائی دی ہے۔ آخر میں دعائیں، اذکار، وظائف اور مختلف گوشوارے بھی شامل ہیں۔ اساتذہ اور طلبہ کے لیے یکساں مفید۔]

۷ ماہنامہ شاہراہ تعلیم (سکول اسمبلی نمبر)، مدیر: طارق محمود۔ ملنے کا پتا: پوسٹ بکس نمبر ۹۱۵۸، لاہور۔ فون: ۳۵۴۷۷۰۱۱-۰۳۲۳۔ صفحات: ۹۰۔ قیمت (اشاعت خاص): ۶۰ روپے۔] بچوں کی تعلیم و تربیت میں سکول اسمبلی (صحابی اسمبلی) اہم کردار ادا کرتی ہے۔ شاہراہ تعلیم کی اشاعت خاص کے ذریعے اسکول اسمبلی کی اس روایت کو آگے بڑھانے اور موثر بنانے کے لیے مفید رہنمائی دی گئی ہے۔ مختلف ممالک میں سکول اسمبلی کی روایت، کلاس روم اسمبلی کا تصور، سکول اسمبلی کے مفید تجربات، معروف شخصیات کے تاثرات اور یادیں، اور اس موضوع پر معاون کتب اور ویب سائٹس کا تعارف بھی شامل اشاعت ہے۔ ایک اہم اور منفرد موضوع پر عمدہ لوازمہ اور خوب صورت پیش کش۔]